

ખાતેદારના મૃત્યુ બાદ કાયદેસરના  
વારસોની રેકર્ડમાં તુરત જ નોંધ કરવા  
બાબત.

ગુજરાત સરકાર  
મહેસૂલ વિભાગ  
પરિપત્ર ક્રમાંક : હકમ-પ-૧૦૨૦૦૨/૩૯૧૬-૧૪  
સચિવાલય, ગાંધીનગર  
તા. ૩-૨-૨૦૦૩

પ રિ પ ત્ર :

સરકારના તા. ૧૫-૧૦-૮૯ના સંકલિત ઠરાવ ક્રમાંક : હકપ-૧૦૮૭-૧૧-૧૧ના મુદ્દા નં.૯ અન્વયે હક્કપત્રકમાં વારસાઈ અંગેની નોંધો પાડવા માટે જરૂરી જોગવાઈ કરવામાં આવેલ છે તે જોગવાઈ મુજબ જમીનના ખાતેદારે વારસાઈ મેળવેલા હક્ક કિસ્સા અંગેની જે તે ખાતેદારે લેખિતમાં રીપોર્ટ કરવાનો હોય છે અને તે અન્વયે તલાટીએ હક્કપત્રકમાં જરૂરી નોંધ પાડવાની રહે છે અને પાડવામાં આવેલ આ નોંધોનો નિકાલ મુંબઈ જમીન મહેસૂલ અધિનિયમ-૧૯૭૯ અને તેના નિયમો મુજબ મહેસૂલી અધિકારીએ કરવાનો થાય છે.

૨. જમીન મહેસૂલ અધિનિયમની કલમ-૧૩૫(સી)માં જોગવાઈ કરવામાં આવેલ છે કે, જે કોઈ વ્યક્તિએ વારસા, અનુજીવિક્ત્વ, વહેંચણ, ખરીદી બક્ષિસ વિગેરેથી કોઈ હક્ક સંપાદન કરે તો તે વ્યક્તિએ આવો હક્ક સંપાદન કર્યાની તારીખથી ત્રણ મહિનાની અંદર તલાટીને લેખિત રીપોર્ટ કરવાનો રહે છે અને લેન્ડ રેવન્યુ કોડની કલમ-૧૩૫ (એફ)માં જોગવાઈ કર્યા મુજબ ઉપર ઠરાવેલી મુદતની અંદર વ્યક્તિ/ખાતેદાર રીપોર્ટ કરવામાં ગફલત કે ચૂક કરે તો તેની પાસેથી કલેક્ટર પોતાના સ્વવિવેક અનુસાર રૂ. ૨૫/- સુધીની ફી લેવાની જોગવાઈ કરવામાં આવેલ છે.

૩. ઉપરોક્ત જોગવાઈઓના સંદર્ભમાં વારસાઈથી હક્ક સંપાદન કરવા માંગનાર વ્યક્તિએ આ અંગે લેખિત અરજી નિયમ સમયમર્યાદામાં કરવાની હોય છે. પરંતુ કાયદાની અજ્ઞાનતાના કારણે અથવા અન્ય કારણોસર ખાતેદારો ઘણી વખત આ અંગે કોઈ અરજી કરતા હોતા નથી. પરિણામે હક્કપત્રકમાં વારસાઈની નોંધ પડતી નથી અથવા પડે છે તો તેમાં વિલંબ થાય છે સરકારને પણ આવી ઘણી રજૂઆતો મળતી રહે છે. આથી આવું ન બને તે માટે નીચે મુજબની સૂચનાનો ચૂસ્તપણે અમલ કરવા જણાવવામાં આવે છે.

“રેવન્યુ એકાઉન્ટ્સ મેન્યુઅલ (ગુજરાતી)ના ભાગ-૩ના ફકરા-૩૨(૨)માં જણાવ્યા પ્રમાણે તલાટીએ દર મહિને મરણનું પત્રક (ગામનો નમૂનો નં.૧૪) તપાસવાની સૂચના આપેલ છે. આથી તલાટી જ્યારે આ પત્રકની તપાસણી કરે ત્યારે મરણ પામનાર ઇસમ જો ખેડૂત ખાતેદાર હોય અને તેના કાયદેસરના સીધી લીટીના વારસોએ વારસાઈ હક્કની નોંધ માટે

લેખિત અરજી/રીપોર્ટ ન કરેલ હોય તો મરનારના વારસોને તરત જ તલાટીએ આવો લેખિત રીપોર્ટ/અરજી તાત્કાલક કરવા જણાવવું અને આ અંગેની અરજી/રીપોર્ટ મળ્યા પછી વારસાધની નોંધ પાડવાની નિયમાનુસાર કાર્યવાહી તાકીદે હાથ ધરવી. ફેરણી અધિકારીઓ જ્યારે પણ ગામની મુલાકાત લે ત્યારે તલટી દ્વારા આ સૂચનાનું પાલન થાય છે કે નહીં તેની પણ અચૂક ખાત્રી કરવાની રહેશે.’’

૪. ઉપરોક્ત સૂચનાનું ચૂસ્તપણે અમલીકરણ થાય તે જોવા સર્વે સંબંધિત અધિકારીશ્રીઓને આથી સૂચના આપવામાં આવે છે.

ગુજરાતના રાજ્યપાલશ્રીના હુકમથી અને તેમના નામે..

(સી. એસ. ઉપાધ્યાય)  
નાયબ સચિવ  
મહેસૂલ વિભાગ, ગુજરાત  
સરકાર

પ્રતિ,

- સર્વે કલેક્ટરશ્રીઓ
- સર્વે જિલ્લા વિકાસ અધિકારીશ્રીઓ
- સર્વે નાયબ કલેક્ટરશ્રી (ગણોત) (જિલ્લાના તમામ સંબંધિત તલાટીશ્રીઓને પરિપત્રિત કરવા સાર)
- સર્વે પ્રાંત અધિકારીશ્રી
- સર્વે નાયબ જિલ્લા વિકાસ અધિકારીશ્રી
- સર્વે મામલતદારશ્રી (કલેક્ટરશ્રી મારફત)
- સર્વે કૃષિ પંચશ્રી (કલેક્ટરશ્રી મારફત)
- માન. મુખ્ય મંત્રીશ્રીનું કાર્યાલય, સચિવાલય, ગાંધીનગર.
- અંગત સચિવશ્રી, મંત્રીશ્રી, મહેસૂલનું કાર્યાલય.
- સર્વે મંત્રીશ્રીઓ/રા.ક. મંત્રીશ્રીઓના અંગત સચિવશ્રી
- ખાસ સચિવશ્રી (વિવાદ), મહેસૂલ વિભાગ, પોલીટેકનીક કંપાઉન્ડ, આંબાવાડી, અમદાવાદ
- જમીન સુધારા કમિશનરશ્રી, મહેસૂલ વિભાગ
- મહેસૂલી તપાસણી કમિશનરશ્રી, મહેસૂલ વિભાગ

- મેનેજિંગ ડીરેક્ટરશ્રી, ગુજરાત રાજ્ય જમીન વિકાસ બેંક લિ., આશ્રમરોડ, નવરંગપુરા, અમદાવાદ
- પંચાયત, ગ્રામ ગૃહનિર્માણ અને ગ્રામ વિકાસ વિભાગ, સચિવાલય, ગાંધીનગર.
- સર્વે શાખાઓ, મહેસૂલ વિભાગ, સચિવાલય, ગાંધીનગર
- સીલેક્ટ ફાઇલ.